

HJÁLPARFÓLK TIL VØRUHANDFARAN

Vit sóknast eftir einum hjálparfólki til vøruhandfaran

Vit kunnu bjóða tær

Eitt áhugavert starv sum hjálparfólk í vøru-toyminum, har tú m.a. fært ábyrgd av at fylgja vøruni frá mót-tøku til vøran stendur á hillini við rættari merking og prísi.

Førleikar

Tú ert ágrýtin, nærløgd/-lagdur og hevur hug at arbeiða við góðskustýrdum mannagongdum. Tú ert fleksibul og dugir væl at arbeiða í toymi.

Starvið

Starvið er fulltíðarstarv og verður lønt sambært sáttmála millum Fíggj-armálaráðið og Starvsmannafelagið.

Hevur tú spurningar til starvið, ert tú vælkomin at seta teg í samband við Elisabeth Joensen-Næs á tlf 341100.

Starvið verður sett skjótast gjørligt.



Umsóknir skulu vera okkum í hendi í seinasta lagi mánadagin 31. januar 2011.

Umsóknir við próvskjølum, viðmælum og CV skulu sendast við brævi til:

Tjaldurs Apotek • Postboks 3010 • 110 Tórshavn • www.apotek.fo

LÆRLINGUR

Søkt verður eftir HVS Læringi til

pf Maria Poulsen

Vit vænta at tú ert raskur/røsk og Fyrikomandi. Koyrikort er Eitt krav.

Ert tú tann rætti persónurin, ert tú vælkomin at senda eina umsókn. Til ap@mp.fo
Umsóknin skal vera okkum í hendi innan 14.02.2011

P/F Maria Poulsen
Smyrilsvegur 8
Postboks 182
FO 110 Tórshavn



Meiri fæst at vita við at ringja til Arthur Poulsen á tlf. 312 000 Ella send ein mail á ap@mp.fo

pf Maria Poulsen

Box 182 · FO-110 Tórshavn

P/F Maria Poulsen er størsta HVS virkið í Føroyum við handli, verkstaði og búnýti. Í dag starvast um 35 fólk í fyrirkuni. Alt innan heilsølu og smásølu.

Stjóri til Landsverk



Søkt verður eftir stjóra til Landsverk at byrja 1. mars ella skjótast til ber

Starvið: Stjórinn hevur evstu ábyrgd av stovninum og vísir beinleiðis til aðalstjóran í Innlendismálaráðnum. Saman við leiðsluni á stovninum leggur tú virksemið til rættis og setir yvirskipaði mál fyri øll arbeiðsøki. Harafturat hevur tú evstu ábyrgd av, at øll verklagsarbeiði hjá landinum verða væl frágingin, av fíggarstýring, og at játtanir verða hildnar. Sum stjóri kemur tú at samstarva tætt við politisku skipanina. Tú kemur tí at hava ein týðandi leiklut í at mynda hetta samstarvið. Harafturat verður títt samstarv við vinnuna tætt, og er tað ein fortreyt, at hetta samstarvið er optimalt. Landsverk er ein týðandi stovnur í føroyska samfelagnum og gerast bygnaðarbroytingar ella aðrar broytingar neyðugar, skalt tú ganga á odda.

Faklig førleikakrøv: Tú setir fakliga støðið í háðsæti og hevur høgan fakligan integritet. Tú hevur akademiska útbúgving eitt nú innan verkfrøði, búskaparfrøði ella lögfrøði. RoynDIR innan leiðslu er ein treyt. Harafturat er kunnleiki til fíggarstýring ein treyt, meðan kunnleiki til byggi- og ráðgevingarvinnuna er ein fyrimunur. Harafturat er tað fyrimunur, um tú hevur leiðsluútbúgving.

Persónlig førleikakrøv: Tú hevur førleikar til at mynda stovnin úteftir, hevur framúr góð samskiptisevni og dugir væl at orða teg mótvegis starvsfólki, politisku skipanini, fjølmiðlum og almenninginum annars. Tíni samstarvs- og leiðsluevni eru av teimum bestu. Tú dugir væl við fólki og evnar at draga viðkomandi starvsfólk inn í avgerðir, men torir samstundis at skera ígjøgnum, tá tað er neyðugt. Somuleiðis skalt tú vera før/ur fyri at taka skjótar og sjálvstøðugar avgerðir. Tú

varðveittir yvirliðið og sært yvirskipað upp á uppgáurnar, ið stovnurin varðar av. Tá støðan krevur tað, dugir tú elsini at fara niður í viðkomandi smálutir. Tær dámar væl at arbeiða undir trýsti, ert framsøkin og skjót/ur at seta teg inn í nýggj viðurskipti. Harafturat ert tú ágrýtin eftir at fáa sum mest burtúr virkseminum á stovninum og hevur ein jalligan hugburð mótvegis broytingum.

Setanarviðurskipti: Starvið er flokkað ájavnt við 38. lønarflokk hjá Tænastumannafelag Landsins, og verður ein viðbót veitt, sum svarar til munin millum 38. og 39. lønarflokk hjá Tænastumannafelag Landsins. Tó er ikki talan um eitt tænastumannastarv. Effirlønargjaldið er 15% av effirlønargevandi lønini. Setanartreytir annars verða ásettar í sersáttmála.

Umsóknir: Umsókn við prógvum og lívsgongdarlýsing (cv) verður at senda til runij@imr.fo og skal vera okkum í hendi í seinasta lagi 7. februar 2011 kl. 16. Merk umsóknina „Stjóri“. Nærri upplýsingar um starvið kunnu fáast við at venda sær til Rúna Joensen, aðalstjóri í Innlendismálaráðnum, á tlf. 558070 ella runij@imr.fo

Við umleið 130 starvsfólki er Landsverk ein av størstu landsstovnunum í Føroyum. Landsverk er undir Innlendismálaráðnum og hevur um hendi vega- og havnamyndugleikauppgávur og byggiharrauppgávur. Stovnurin ger ætlanir, úttínnir, rekur og viðlíkaheldur landsvegir, havnir, bygningar og flogvallamál, herundir tyrlupallar. Somuleiðis situr stovnurin fyri tilbúgvingarmálum á landi og sjógv.



INNLENDISMÁLARÁÐIÐ

www.imr.fo